



06. 05. 2026

தலைப்புச் செய்திகள்

1. தமிழ்நாட்டில் த.வெ.க. ஆட்சியமைக்க, காங்கிரஸ் நிபந்தனையற்ற ஆதரவை வழங்கியுள்ளது.
2. த.வெ.க. தலைவர் திரு. விஜய் இன்று பிற்பகல் ஆளுநர் திரு. ஆர்.வி. அர்லேக்கரை சந்தித்து தமிழகத்தில் ஆட்சியமைக்க உரிமை கோருகிறார்.
3. அசாமில் புதிய அரசு அமைய வழிகோலும் வகையில் அம்மாநில முதலமைச்சர் திரு. ஹிமந்த பிஷ்வா பதவி விலகியுள்ளார்.
4. பிரதமர் திரு. நரேந்திரமோடி, வியட்நாம் அதிபர் Tolam உடன் இருதரப்பு பேச்சுவார்த்தைகளை மேற்கொண்டுள்ளார்.
5. சீனாவில் நடைபெறும் சேலஞ்சர் டென்னிஸ் ஆடவர் இரட்டையர் காலிறுதிக்கு முந்தையை சுற்றில் சாஹித் மைனேனி, ராம்குமார் ராமநாதன் இணை இன்று களமிறங்குகிறது.



த.வெ.க. காங்கிரஸ் கூட்டணி

தமிழகத்தில் த.வெ.க. தலைமையில் புதிய அரசு அமைய காங்கிரஸ் நிபந்தனையற்ற ஆதரவு வழங்குவதாக தமிழ்நாட்டிற்கான காங்கிரஸ் மேலிட பொறுப்பாளர் திரு. கிரீஷ்சோடங்கர் அறிவித்துள்ளார்.

சென்னை சத்திய மூர்த்தி பவனில் நடைபெற்ற காங்கிரஸ் கட்சியின் புதிய சட்டப் பேரவை உறுப்பினர்களின் கூட்டத்திற்கு பின்னர் இதற்கான அறிவிப்பை அவர் வெளியிட்டார்.

தமிழகத்தில் புதிய அரசு அமைய த.வெ.க.விற்கு ஆதரவு அளிக்குமாறு திரு. விஜய் கேட்டுக் கொண்டதாக கூறிய அவர், மதச்சார்பற்ற தெளிவான, வலுவான நல்லாட்சி வழங்குவதற்கான தீர்ப்பை தமிழக மக்கள் குறிப்பாக இளைஞர்கள் த.வெ.க.விற்கு வழங்கியுள்ளதாகவும், எனவே த.வெ.க. ஆட்சியமைக்க காங்கிரஸ் ஆதரவு அளிப்பதாகவும் குறிப்பிட்டார்.

அரசியல் சாசனத்தில் நம்பிக்கை இல்லாத மதவாத கட்சிகளுடனான கூட்டணியிலிருந்து த.வெ.க. விலகியிருக்க வேண்டும் என்ற அடிப்படையில் இந்த ஆதரவு வழங்கப் படுவதாகவும் அவர் கூறினார்.

இந்த கூட்டணி மூலம் பெருந்தலைவர் காமராஜரின் ஆட்சியும், பெரியாரின் சமூக நீதிக் கொள்கைகளும் டாக்டர் பி. ஆர். அம்பேத்கரின் அரசியல் சாசன கொள்கைகளும் வரும் காலங்களில் தொடரும் என்று குறிப்பிட்டார்.

பரஸ்பர மரியாதையின் அடிப்படையில் ஏற்பட்டுள்ள இந்த கூட்டணி உள்ளாட்சி மக்களவை மற்றும் மாநிலங்களவை தேர்தலிலும் தொடரும் என்றும் அவர் எடுத்துரைத்தார்.

தமிழக மக்கள் குறிப்பாக இளைஞர்களின் கனவுகளை நனவாக்கும் வகையில் அவர்கள் வழங்கிய வரலாற்று சிறப்பு மிக்க தீர்ப்பிற்கு ஏற்ப மதச்சார்பற்ற ஆக்கப்பூர்வமான அரசு அமைய திரு. விஜய்யும், திரு. ராகுல் காந்தியும் இணைந்து உறுதி பூண்டிருப்பதாக அவர் குறிப்பிட்டார்.

இதனையடுத்து தி.மு.க. கூட்டணியின் எண்ணிக்கை 73 லிருந்து 68 ஆக குறைந்துள்ளது.

இதனிடையே காங்கிரசின் இந்நடவடிக்கை நம்பிக்கை துரோகம் என்று தி.மு.க.வின் செய்தித்தொடர்பாளர் திரு. கனிமொழி என்.வி.என். சோமு கூறியுள்ளார்.

காங்கிரசின் அனைத்து நெருக்கடி காலங்களிலும் தி.மு.க. துணை நின்றதாக அவர் குறிப்பிட்டுள்ளார்.



த.வெ.க.

தமிழகத்தில் புதிய அரசு அமைப்பதற்கான உரிமை கோர
த.வெ.க. தலைவர் திரு. விஜய்,

ஆளுநர் திரு. ராஜேந்திர விஸ்வநாத் அர்வேக்கரை இன்று
பிற்பகல் சந்திக்க உள்ளார்.

காங்கிரஸ் சார்பாக புதிதாக தேர்ந்தெடுக்கப்பட்ட 5 சட்டப்
பேரவை உறுப்பினர்களும் ஆளுநரை சந்திக்க திரு. விஜய்யுடன்
செல்வார்கள் என தெரிகிறது.

த.வெ.க. ஆட்சியமைக்க 11 சட்டப்பேரவை உறுப்பினர்களின்
ஆதரவு தேவை என்ற நிலையில் காங்கிரஸ் கட்சி, த.வெ.க.விற்கு
ஆதரவு அளித்ததை தொடர்ந்து மேலும் 6 உறுப்பினர்கள் தேவை
என்பது குறிப்பிடத்தக்கது.



அசாம்

அசாம் தேர்தலில் பி.ஜே.பி. தலைமையிலான தேசிய
ஜனநாயக கூட்டணி பெரும்பான்மை பலத்துடன் மகத்தான வெற்றி
பெற்றுள்ள நிலையில் அம்மாநிலத்தில் தேர்தல் நடவடிக்கைகள்
முடிவடைந்ததை தொடர்ந்து, முதலமைச்சர் திரு. ஹிமாந்த பிஷ்வா
தமது ராஜினாமாவை ஆளுநர் திரு. லக்ஷ்மன் பிரசாத்திடம் இன்று
வழங்கினார்.

இதனைத் தொடர்ந்து புதிய அரசு அமைப்பதற்கான
நடவடிக்கைகள் அங்கு தொடங்கியுள்ளன.

முன்னதாக அசாம் மாநில தலைமைத் தேர்தல் அதிகாரி
திரு. அனுராக் கோயல், சட்டப்பேரவை தேர்தல் முடிவுகள் தொடர்பான
பட்டியலை ஆளுநரிடம் வழங்கினார்.

அசாம் தேர்தலில் மொத்தமுள்ள 126 இடங்களில் தேசிய
ஜனநாயக கூட்டணி 102 இடங்களில் வெற்றி பெற்றுள்ளது.

பி.ஜே.பி. 82 இடங்களுடன் தனிப்பெரும் கட்சியாக உருவெடுத்த
நிலையில், அதன் இரு கூட்டணி கட்சிகளான போடோ லாண்ட்

மக்கள் முன்னணி மற்றும் அசோம் கனபரிஷத் தலா 10 இடங்களில் வெற்றி பெற்றது.

காங்கிரஸ் 19 இடங்களில் வெற்றி பெற்று இரண்டாவது பெரிய கட்சியாக உருவெடுத்துள்ளது.



To Lam

பிரதமர் திரு. நரேந்திரமோடி, வியட்நாம் அதிபர் ToLam உடன் புதுதில்லி ஹைதராபாத் இல்லத்தில் இருதரப்பு பேச்சுவார்த்தைகளை மேற்கொண்டுள்ளார்.

இந்த பேச்சுவார்த்தைகளை தொடர்ந்து இருநாடுகளுக்கு இடையே புரிந்துணர்வு ஒப்பந்தங்கள் கையெழுத்தாக உள்ளன.

வியட்நாம் அதிபர் குடியரசு தலைவர் திருமதி. திரௌபதி முர்முவை இன்று மாலை குடியரசு தலைவர் இல்லத்தில் சந்தித்து பேசுகிறார்.

சர்வதேச விவகாரங்கள் தொடர்பான இந்திய குழுவின் உரையாடல் நிகழ்வில் வியட்நாம் அதிபர் சொற்பொழிவாற்ற மக்களவை தலைவர் திரு. ஒம்பிர்லா அழைப்பு விடுக்கவுள்ளார்.

இரு நாடுகளுக்கு இடையிலான நட்புறவின் 10-வது ஆண்டை கொண்டாடும் வகையில் வியட்நாம் அதிபர் இந்தியாவிற்கு வருகை தந்திருப்பது குறிப்பிடத்தக்கது.



தரவரிசை

உலகளாவிய பொருளாதாரத்தில் கடந்த 5 ஆண்டுகளில் இந்தியா பெரிய சந்தை வாய்ப்புகளுடன் மீள்தன்மையில் முன்னணியில் உள்ளதாக மூடி தரவரிசை தெரிவித்துள்ளது.

சர்வதேச தேக்க நிலைகளை எதிர்கொண்டு அந்நிய செலாவணி பரிமாற்றங்களின் ஆதரவுடன், நிலையான கொள்கை வடிவமைப்பு மற்றும் மூலதன சந்தை வாய்ப்புகளுடன் நம்நாடு சிறப்பான இடத்தில் உள்ளதாகவும் மூடி அறிக்கை கூறியுள்ளது.



தர்மேந்திர பிரதான்

மத்திய கல்வியமைச்சர் திரு. தர்மேந்திர பிரதான் 2026-ம் ஆண்டிற்கான பள்ளி மேலாண்மைக் குழுவின் வழிகாட்டுதல்களை இன்று புதுதில்லி விஞ்ஞான பவனில் வெளியிடுகிறார்.

பெற்றோர்கள், ஆசிரியர்கள், உள்ளூர் பிரதிநிதிகள் மற்றும் சமூக பிரமுகர்களை ஒன்றிணைக்கும் தளமாக பள்ளி மேலாண்மைக் குழு செயல்படுகிறது.



தபால் வாய்ஸ்

மதுரையில் மண்டல அளவிலான தபால் சேவை குறைதீர் முகாம் வரும் 21-ம் தேதி நடைபெற உள்ளதாக அதன் உதவி இயக்குநர் மலர்விழி தொர்வித்துள்ளார்.

இம்முகாமில் தபால் அனுப்பப்பட்ட தேதி, நேரம், முகவரி, ரசீது எண் உள்ளிட்ட விவரங்களை குறிப்பிட வேண்டுமென தொர்வித்துள்ளதாக எமது செய்தியாளர் தொர்விக்கிறார்.



உதகை வாய்ஸ்

உதகை வனக்கோட்டத்தில் பருவ மழைக்கு முந்தைய வனவிலங்குகள் மற்றும் அவற்றின் வாழ்விடங்களை மதிப்பீடு செய்யும் கணக்கெடுப்பு பணி இன்று தொடங்கியுள்ளதாக எமது செய்தியாளர் தொர்விக்கிறார்.



வேலூர்

வேலூர் மாவட்டத்தில் வரும் 15-ம் தேதி நடைபெறவுள்ள கங்கை அம்மன் கோவில் சிரசு திருவிழாவை ஒட்டி அன்றைய தினம் அம்மாவட்டத்திற்கு உள்ளூர் விடுமுறை அளிக்கப்படுவதாக ஆட்சித்தலைவர் திருமதி. சுப்புலட்சுமி தொர்வித்துள்ளார்.



கோடை பயிற்சி

விழுப்புரத்தில் கோடை விடுமுறையை முன்னிட்டு பள்ளி மாணாக்கருக்கு அரசு மற்றும் தனியார் பயிற்சி மையங்கள் மூலம் சிலம்பம், மல்லர் கம்பம், நீச்சல் உள்ளிட்ட விளையாட்டு பயிற்சிகள் நடைபெற்று வருவதாக எமது செய்தியாளர் தெரிவிக்கிறார்.



இருவரி

திண்டுக்கல் மாவட்டம் ஆத்தூர் சுற்று வட்டாரத்தில் கொத்தவரங்காய் விளைச்சல் அதிகரித்து உள்ளதால் விவசாயிகள் மகிழ்ச்சியடைந்துள்ளதாக எமது செய்தியாளர் தொரிவிக்கிறார்.



கோவில்

காஞ்சிபுரம் ஸ்ரீ கச்சபேஸ்வரர் திருக்கோவில் சித்திரை உத்திர பெருவிழாவில் இன்றுகாலை தீர்த்தவாரி உற்சவம் நடைபெற்றது.

இதில் ஏராளமான பக்தர்கள் கலந்து கொண்டு சவாமி செய்தனர்.



டென்னிஸ்

சீனாவில் நடைபெறும் சேலஞ்சர் டென்னிஸ் ஆடவர் இரட்டையர் காலிறுதிக்கு முந்தையை சுற்றில் இந்தியாவின் சாஹித் மைனேனி, ராம்குமார் ராமநாதன் இணை - தென் கொரியாவின் **Ji Sung Nam** ஃபின்லாந்தின் **Patrik Niklas** இணையை இன்று எதிர்கொள்கிறது.

மற்றொரு போட்டியில் ரித்விக் போலிப்பள்ளி, அர்ஜுன் கதே இணை - ஆஸ்திரேலியாவின் **Kody Pearson**, தைவானின் Tsung இணையை இன்று பிற்பகல் எதிர்கொள்கிறது.



வானிலை

வளிமண்டல காற்றழுத்த தாழ்வு பாதையை தொடர்ந்து கோவை, நீலகிரி, திருப்பூர், திண்டுக்கல், ஈரோடு, தேனி, மதுரை, தஞ்சை, திருவாரூர், நாகை, மயிலாடுதுறை, தென்காசி, நெல்லை, கன்னியாகுமரி உள்ளிட்ட 19 மாவட்டங்களின் இன்று கனமழைக்கு வாய்ப்புள்ளதாக சென்னை வானிலை ஆய்வுமையம் தொரிவித்துள்ளது.

இதனிடையே திருவாரூர் மாவட்டத்தில் இன்று பரவலாக மழை பெய்ததையடுத்து இம்மாவட்டத்தில் கடந்த சில நாட்களாக நிலவிய கடும் வெப்பம் தணிந்ததால் மக்கள் மகிழ்ச்சியடைந்துள்ளனர்.



கிரிக்கெட்

ஐ.பி.எல். 20-20 கிரிக்கெட் போட்டியில் ஹைதராபாத்தில் இன்றிரவு ஏழரை மணிக்கு சன் ரைசர்ஸ் ஹைதராபாத் - பஞ்சாப் கிங்ஸை எதிர்கொள்கிறது.



இத்துடன் இந்த செய்தியறிக்கை முடிவடைந்தது.

